
॥ तकेसंग्रह अध्याय १ -८ ॥ 


अथ प्रथमोऽध्याय | 
निधाय हृदि विश्वेशं विधाय गुरुवन्दनम्‌ | 
बालानां सुखबोधाय कियते तर्कसंग्रह ॥ १ ॥ 

दीपिका 
विश्वेश्वरं साम्बमूर्ति प्रणिपत्य गिरां गुरुम्‌ | 
टीकां शिशुहितां कुर्वे तर्कसंग्रहदीपिकाम्‌ ॥ 
चिकीर्षितस्य ग्रनथस्य निर्विप्नपरिसमाष्यर्थ 
रिष्टाचारानुमितश्रुतिबोधितकर्तव्यताक्‌-इष्टदेवतानमस्कारात्मकं 
मङ्गळं शिष्यशिक्षाये ग्रन्थतो निबघ्नंश्चिकीर्षितं प्रतिजानीते | 
निधायेति | ननु मङ्गलस्य समाप्तिसाधनत्वं नास्ति । मङ्गले कृतेऽपि 
किरणवल्यादौ समाधघ्यदशनात, मङ्गलाभावेऽपि कादम्बर्मादो 
समास्तिद्रनाचच अन्वयव्यतिरेकाभ्यां व्यभिचारादिति चेत्‌ | 


a 


किरणावल्यादौ विघ्नबाहुल्यात्समाघ्यभावः । कादम्बयादो ग्रन्थाद्वहिरेव 


मङ्गं कृत्मतो न व्यभिचारः | ननु मङ्गलस्य (यन्थादो) 

कर्तव्यत्वे किं प्रमाणमिति चेत्‌ न | शिष्टाचारानुमितश्रुतेरेव्‌ 
प्रमाणत्वात्‌ | तथा हि मङ्गलं 
वेद-बोधित्कर्तव्यताकमलौकिकाविगीतरिष्टाचारविषयत्वाहदर्शादिवत्‌ | 
भोजनादौ व्यभिचार वारणाय अलौकिकेति । रात्रिश्राद्धादौ 
व्यभिचारवारणाय अविगीतेति | शिष्टपद्‌ं स्पष्टार्थम्‌ । न 
कुर्यान्निष्फळं कर्म इति जलताडनादेरपि निषिद्धत्वात्‌ | तक्यैन्ते 
प्रतिपाद्यन्ते इति तका: द्रव्यादिपदार्थास्तेषां संग्रहः संक्षेपेण 
स्वरूपकथनं क्रियत इत्यर्थः | कस्मै प्रयोजनायेत्यत आह | 
सुखबोधायेति | सुखेनानायासेन यो बोधः पदार्थज्ञानं तस्मा इत्यर्थः । 
ननु बहुषु तर्कग्रथेषु सत्सु किमर्थम्पूर्वोऽयं ग्रन्थः कियत 


॥ तर्कसंग्रह अध्याय १ - ८ ॥ 


इत्यत आह | बालानामिति | तेषामतिविस्तृतत्वाद्वालानाँ बोधो न जायत 
इत्यर्थः | ग्रहणधारणपुटुर्बालः न तु स्तनन्धयः । किं कृत्वा 

कियत इत्यत आह । निधायेति | विश्वेशं जगन्नियन्तारम्‌ | हृदि निधाय 
नितरां स्थापयित्वा सदा तद्धयानपरो भूत्वेत्यर्थः । गुरूणां 
विद्यागुरूणां,वन्दनं नम्स्कारं, विधाय कृत्वेत्यर्थः ॥ 


द्रव्यगुणकर्मसामान्यविशेषसमवायाऽभावाः सञ्चपदार्थाः ॥ २ ॥ 


दीपिका 
पदार्थान्‌ विभ्जते । द्रव्येति | पदस्यार्थः पदार्थः इति 
व्युत्पत्त्याभिधेयत्वं पदार्थसामान्यलक्षणम्‌ (लभ्यते) | ननु 
विभागादेंव सपतत्वे सिद्धे सप्त (पद) ग्रहणं व्यर्थमिति चेत. 
न अधिकसंख्याव्यवच्छेदार्थकत्वात्‌ | नन्वतिरिक्तः पदार्थः 
प्रमितो वा न वा । नाऽद्यः प्रमितस्य निषेधायोगात्‌। न द्वितीयः 
प्रतियोगिप्रमितिं विना निषेधानुपपत्तेरिति चेत, न । पदार्थत्वं 
ट्रव्यादिसप्तान्यतमत्वव्याप्यमिति व्यवच्छेदार्थकत्वात्‌ 
(सप्तग्रहणम) | ननु सप्तान्यतमत्वं सत्तभिन्नभिन्नत्वमिति 
वक्तव्यम्‌ | सञ्तभिन्नस्याप्रसिद्धया कथं सत्तान्यतमत्वव्याप्तिनिश्चय 
इति चेत, न । द्रव्यादिसप्तान्यतमत्वं नाम 
द्रव्यादिमेदसक्षकाभाववत्त्वम्‌ | अतो दोषविरहात्‌ | एवमग्रेऽपि 
द्रष्टव्यम्‌ ॥ 


तत्र द्रव्याणी पृथिव्यप्तेजोवाय्वाकाशकालदिगात्ममनांसि नवेव ॥ ३ ॥ 


दीपिका 
दव्यं (द्रव्याणि) विभजते । तत्रेति । तत्र द्रव्यादिमध्ये । 


Dan 


द्रव्याणि नवेवेत्यन्वयः | कानि तानि इत्यत आह | पृथिवीति | ननु तमसो 


दशमद्रव्यस्य विद्यमानत्वात्कथं नवैव द्रव्याणीति | तथा हि । नीलं 
तमश्चलतीत्यबाघितप्रतीतिबलान्नीलरूपाधारतया कियाधारतया च 
तमसो द्रव्यत्वं ताव्त्‌ सिद्धम्‌ । तत्र तमसो नाकाझादिपञ्चकेऽन्तभावः 
रूपवत्त्वात्‌ । अत एव न वायो, स्पर्शाभावात्‌ सदागतिमत्त्वाभावाच्च | 


नापि तेजसि, भास्वरूपाभावात्‌ उष्णस्पर्शाभावाच्च | नापि जले, 
शीतस्पर्शाभावात्‌ नीळरूपवत्त्वाच्च | नापि पृथिव्यां, गन्धाभावात्‌ 
स्मर्रारहितत्वाच्च | तस्मात्तमो द॒शमद्रव्यमिति चेत्‌, न | 

॥ तर्कसंग्रह अध्याय १ - ८ ॥ 


तमसस्तेजो5भावरूपत्वात्‌ । तथा हि | तमो न 
रूपिद्रव्यमालोकासहकृतचक्षुग्रौद्यत्वादालोकाभाववत्‌ । 
रूपिद्रव्यचाक्षुषप्रमायामालोकस्य कारणत्वात्‌ | तस्मात्‌ 
प्रोढप्रकाशकतेजस्सामान्याभावस्तमः, तत्र नीलं तमश्चलति इति 
प्रत्ययो भ्रमः | अतो नव द्रव्याणीति सिद्धम्‌ । द्रव्यत्वजातिमत्त्वं 
गुणवत्त्वं वा द्रव्यसामान्यलक्षणम्‌ | लक्ष्यैकदेशावृत्तित्वमव्यास्तिः । 


यथा गोः कपिलत्वम्‌ | अलक्ष्ये लक्षणस्य वर्तनमतिव्याप्तिः । यथा गोः 
श्रृङ्गित्वम्‌ । लक्ष्यमात्रावृत्तित्वमसंभवः | यथा 
गोरेकशफवत्त्वम्‌ | एतदूषणत्रयरहितधर्मो लक्षणम्‌। स 
c ` 

एवासाधारणधम इत्युच्यते । 
लक्षयतावच्छेदकसमनियतत्वमसाधारणत्वम्‌ । व्यावर्तकस्यैव 
लक्षणत्वे व्यावृत्तावभिदेयत्वादौ चातिव्याप्तिरतस्तद्वारणाय 
तद्भिन्नत्वं धर्मविशेषणं देयम्‌ । व्यवहारस्यापि लक्षणप्रयोजनत्वे 
तन्न देयम्‌ । व्यावृत्तेरपि व्यवहारसाधनत्वात्‌ | ननु गुणवत्त्वं न 
द्रव्यलक्षणम्‌, आद्यक्षणावच्छिन्नघटे उत्पन्नविनिष्टघरे 
चाव्याप्तेरिति चेत, न । गुणसमानाधिकरणसत्ताभिन्नजातिमत्त्वस्य 
विवक्षितत्वात्‌ । नन्वेवमपि एकं रूपं रसात्पृथक्‌ इति 
व्यवहाराट्रपादावतिव्याप्तिरिति चेत्‌, न | एकार्थसमवायादेव 
तारृशव्यवहारोपपत्तो गुणे गुणानङ्गीकारात्‌ | 
रूप-रस-गन्ध-स्प्-संर्या-परिमाण-पृथत्तव-संयोग-विभाग-पर्‌ 
अत्वा-ऽपरत्व-गुरूत्व-द्रवत्व-स्रेह-रान्द-बुद्धि-सुख-दुः खेच्छा 
द्वेष-प्रयल्-धर्माधर्म-संस्काराः चतुर्विशतिर्गुणाः ॥ ४ ॥ 

दीपिका 
गुणान्विभजते । रूपेति । द्रव्यकर्मभिन्नत्वे सति सामान्यवान्‌ गुणः । 
गुणत्वजातिमान्वा | ननु ळघुत्वकठिनत्वमृदुत्वादीनां विद्यमानत्वात्‌ 
कथं चतुर्विशतिर्गुणा इति चेत, न | लघुत्वस्य 
गुरूत्वाभावरूपत्वान्मृदुत्वकठिनत्वयोः अवयवसंयोगविरोषत्वात्‌ | 
उत्क्षेपणापक्षेपणाकुञ्चनप्रसारणगमनानि पञ्च कर्माणि ॥ ५ ॥ 

दीपिका 
कर्म विभजते | उत्क्षेपणेति | संयोगभिन्नत्वे सति 
संयोगासमवायिकारणं कर्म कर्मत्वजातिमद्वा | भ्रमणादीनामपि गमने 

॥ तर्कसंग्रह अध्याय १ - ८ ॥ 


अन्तर्भावान्न पञ्चत्वविरोधः ॥ 


A 


परमपरं चेति द्विविधं सामान्यम्‌ ॥ ६ ॥ 


दीपिका 
सामान्यं विभजते | परमिति | परमधिकदेशवृत्ति । अपरं 
न्यूनदेशवृत्ति | सामान्यादिचतुष्टये जातिर्नास्ति ॥ 


Da sn 


नित्यद्रव्यवृत्तयो वशाषास्त्वनन्ता एव ॥ ७ ॥ 


दीपिका 
fears विभजते | नित्येति । पृथिव्यादिचतुष्टयपरमाणवः 
आकाशादिपञ्चकं च नित्यद्रव्याणि । 
समवायस्त्वेक एव ॥ ८ ॥ 


दीपिका 
समवायस्य भेदो नास्तीत्याह । समवायस्त्विति । 
अभावश्चतुर्विधः - प्रागभावः, प्रध्वंसाभावः, 
अत्यन्ताभावः, अन्योन्याभावश्चेति ॥ ९ ॥ 


दीपिका 
अभावं विभजते । प्रागभावेति । 


अथ द्वितीयोऽध्याय | 

तत्र गन्धवती पृथिवी | सा द्विविधा-नित्याऽनित्या च । नित्या 

परमाणुरूपा | अनित्या कार्यरूपा । पुनस्त्रिविधा शरीरेन्द्रिय विषयभेदात्‌ । 
शरीरमस्मदादीनाम्‌ | इन्द्रियं गन्धग्राहकं घाणम्‌ । तञ्च नासाग्रवर्ति । 
विषयो मृत्पाषाणादिः ॥ १॥ 


दीपिका 
तत्रोद्देशकमानुसारात्‌ प्रथमं पृथिव्या लक्षणमाह | तत्रेति । नाना 
पदार्थसंकीर्तनमुद्देशः | उद्देशक्रमे च सरवत्रेच्छैवं नियामिका । 
ननु सुरभ्यसुरभ्यवयवासख्धे द्रव्ये परस्परविरोधेन 
गन्धानुत्पादादव्याप्तिः । न च तत्र गन्धप्रतीत्यनुपपत्तिरिति वाच्यम्‌ । 
अवयवगन्धस्यैव तत्र प्रतीतिसंभवेन चित्रगन्धानङ्गीकारात्‌ किं 
नचोत्पन्नविनष्टघटादावव्याप्तिरिति चेत्‌ न । 

॥ तर्कसंग्रह अध्याय १ - ८ ॥ 


गन्धसमानाधिकरणद्रव्यत्वापरजातिमत्त्वस्य विवक्षितत्वात्‌ | ननु 
जलादावपि गन्धप्रतीतिरिति चेत्‌ न | अन्वयव्यतिरेकाभ्यां 
पृथिवीगन्धस्यैव तत्र भानाङ्गीकारात्‌ | ननु कालस्य सर्वाधारतया 
सर्वेषां लक्षणानां कालेऽतिव्यास्तिरिति चेत्‌ न । 
सर्वाधारताप्रयोजकभिन्नसंबन्धेन लक्षणत्वस्य विवक्षितत्वात्‌ | 


पृथिवीं विभजते । सा द्विविधेति । नित्यत्वं ध्वंसाप्रतियोगित्वम्‌ । 
अनित्यत्वं ध्वंसप्रतियोगित्वम्‌ । प्रकारान्तरेण विभजते | पुनरिति । आत्मनो 


भोगायतनं शारीरम्‌ | यद्वच्छिन्नात्मनि भोगो जायते तद्भोगायतनम्‌ | 
सुखदुः खसाक्षात्कारो भोगः | शब्देतरोद्धतविरेषगुणानाश्रयत्वे सति 
ज्ञानकारणमनः संयोगाश्रयत्वमिन्द्रियत्वम्‌ | शारीरेन्द्रियभिन्नो 

विषयः | एवं च गन्धवच्छरीरं पार्थिवझारीरम्‌, 

गन्धवदिन्द्रियं पार्थिवेन्द्रियम्‌, गन्धवान्‌ विषयः पार्थिवविषय 

इति तत्तल्लक्षणं बोघ्यम्‌। पाथिवशारीरं दशयति | शारीरमिति | 

इन्द्रियं दर्शयति | इन्द्रियमिति | गन्धग्राहकमिति प्रयोजनम्‌ । घ्राणमिति 
संज्ञा | नासाग्रेत्याश्रयोक्तिः | एवमुत्तरत्र ज्ञेयम्‌ । पार्थिवविषयं 

दशयति | मृतपाषाणादीति | 


शीतस्पर्शवत्यः आपः । ता द्विविधाः नित्या अनित्याश्च । नित्याः 
परमाणुरूपाः । अनित्याः कार्यरूपाः । पुनः त्रिविधाः 
आारीरेन्द्रियविषयभेदात्‌ | शरीरं वरूणलोके | इन्द्रियं रसग्राहकं 
रसनं जिह्वाग्रवर्ति | विषयः सरित्‌ समुद्रादिः ॥ २॥ 


दीपिका 
अपां लक्षणमाह | शीतेति | उतपन्नविनिष्टजलेऽव्याप्तिवारणाय 
शीतस्पशंसमानाधिकरणद्रव्यत्वापरजातिमत्त्वम्‌ । “शीतं 
शिलातलम्‌ इत्यादो जलसंबन्धादेव शीतस्पशभानमिति 
नातिव्याप्तिः | अन्यत्सवं पूर्वरीत्या व्याख्येयम्‌ ॥ 


उष्णस्परीवत्‌ तेजः | तच्च द्विविधं, नित्यमनित्यं च । नित्यं 
परमाणुरूपम्‌ | अनित्यं कार्यरूपम्‌ । पुनः त्रिविधं 
शरीरेन्द्रियविषयमेदात्‌ | शारीरं आदित्यलोके प्रसिद्धम्‌ । इन्द्रियं 
रूपग्राहकं चक्षुः कृष्णताराग्रवर्ति विषयः चतुर्विधः, 
भौम-दिव्य-ओद्य-आकरज भेदात्‌ । भोमं वह्णयादिकम्‌। अबिन्धनं 

॥ तर्कसंग्रह अध्याय १ - ८ ॥ 


दिव्यं विद्युदादि | भुक्तस्य परिणामहेतुरौदर्यम्‌ । आकरजं सुवर्णादि ॥ ३॥ 


दीपिका 
तेजसो लक्षणमाह । उष्णस्पर्शवदिति । Sat जलम्‌' इति 
प्रतीतेस्तेजः संयोगानुविधायित्वान्नातिव्याप्तिः | विषयं विभजते । 
भौमेति । ननु 'सुवणं पार्थिवं’ पीतत्वाहुरूत्वात्‌ हरिद्रावत्‌ इति 
चेत्‌ न | अत्यन्तानलसंयोगे सति घृतादौ द्रव्त्वनाशदशनेन, 
जलमध्यस्थघृतादौ तन्नाशादशनेन च असति प्रतिबन्धके 
पार्थिवद्रवत्वनाशाम्निसंयोगयोः कार्यकारणभावावधारणात्सुवर्णस्य 
अत्यन्तानलसंयोगे सत्यनुच्छिद्यमानद्रवत्वाधिकरणत्वेन 
पार्थिवत्वाऽनुपपत्तेः पीतद्रव्यद्रवत्वनाइाप्रतिबन्धकतया 
द्रवद्रव्यान्तरसिद्धौ नेमित्तिकद्रवत्वाधिकरणतया जळत्वानुपपत्तेः 
रूपवत्तया वाय्वादिष्वनन्तर्भावात्तेजसत्वसिद्धिः । 
तस्योष्णस्पर्शभास्वररूपयोरूपष्टम्भक पार्थिवरूपस्पर्शाभ्यां 


OE RE १०३३ 


प्रतिबन्धादनुपलब्धिः | तस्मात्‌ सुवर्ण तैजसमिति सिद्धम्‌ । 


रूपरहितः स्पशवान्‌ वायुः | स द्विविधः नित्यः अनित्यश्च | नित्यः 
परमाणुरूपः । अनित्यः कार्यरूपः | पुनः त्रिविधः शरीरेन्द्रियविषय 
भेदात्‌ । शारीरं वायुलोके | इन्द्रियं स्पशग्राहक॑ त्वक्‌ सर्वशरीरवर्ति | 
विषयो वृक्षादिकम्पनहेतुः | शरीरान्तःसंचारी वायुः प्राणः । स च 


एकोऽपि उपाधिभेदात्‌ प्राणापानादिसंज्ञां लभते ॥ ४ ॥ 


दीपिका 
वायुं लक्षयति | रूपरहितेति | आकाशादावतिव्यास्तिवारणाय स्पर्शवानिति । 
पृथिव्यादावतिव्याप्तिवारणाय रूपरहितेति | प्राणस्य कुत्रान्तर्भाव इत्यत 
आह | शरीरेति । स चेति । एक एवः प्राणः स्थानभेदात्माणापानादिशब्देः 
व्यवह्वियत इत्यर्थः । स्पर्शानुमेयो वायुः | तथा हि - योऽयं वायो 
वाति सति अनुष्णाशीतस्पर्श उपलभ्यते स क्कचिदाश्रितः 
गुणत्वाट्ूपवत्‌ | न चास्य आश्रयः पृथिवी 
उद्भूतस्प्ावत्पार्थिवस्योद्भूतरूपत्त्वनियमात्‌ | न जल तेजसि 
अनुष्णाशीतस्पर्शवत्त्वात्‌ । न विभुचतुष्टयम्‌ सर्वत्रोपलब्मिप्रसङ्गात्‌ । 


न मनः परमाणुस्परास्यातीन्द्रियत्वात्‌ | तस्माद्यः प्रतीयमानस्पर्शाश्रयः 
स वायुः (एव) | ननु वायुः प्रत्यक्षः प्रत्यक्षाश्रयत्वात्‌ घटवत्‌ 

॥ तर्कसंग्रह अध्याय १ - ८ ॥ 


इति चेत्‌ न | उद्धूतरूपस्योपाधित्वात्‌ । ` यत्र द्रव्यत्वे सति 
बहिरिन्द्रियजन्यप्रत्यक्षत्वं, तत्र उद्धृतरूपवत्त्वम्‌ ` इति 
साध्यव्यापकत्वम्‌ | पक्षे साधनाव्यापकत्वम्‌ । न चेवं 
तप्तवारिस्थतेजसोऽपि अप्रत्यक्षत्वापत्तिः इष्टत्वात्‌ । 
तस्माद्रूपरहितत्वाद्वायुरप्रत्यक्षः | इदानीं 
कार्यरूपपृथिव्यादिचतुष्टयस्योत्पत्तिविनाशक्रमः कथ्यते | ईश्वरस्य 
चिकीर्षावशात्परमाणुषु किया जायते | ततः परमाणुद्वयसंयोगे 
ठ्वयणुकमुत्पद्यते । त्रिभिरेव द्टयणुकेस्त्रयणुकमुत्प्यते | एवं 
चतुरणुकादिकमेण महती पृथिवीः, महत्य आपः, महत्तेजः, 


महान्वायुरूत्पद्यते | एवमुत्पन्नस्य कार्यद्रव्यस्य संजिहीर्षावशात्‌ 

क्रियया परमाणुद्दयविभागे द्वयणुकनाशः | इत्येवं पृथिव्यादिनाशः । 
असमवायिकारणाशात्‌ द्वयणुकनाशः | समवायिकारणाशात्‌ त्र्यणुकनाश इति 
संप्रदायः सर्वत्रासमवायिकारणनाशात्‌ द्रव्यनाझ इति नवीनाः । किं पुनः 


परमाणुसद्भावे प्रमाणम्‌ | उच्यते - जाळसूर्यमरीचिस्थं सर्वतः 
सूक्षमतमं यत्‌ द्रव्यं उपलभ्यते तत्सावयवं 

चाक्षुषद्रव्यत्वाद्वटवत्‌ | त्र्यणुकावयवोऽपि सावयवः 
महदारम्भकत्वात्कपालवत्‌ | यो द्वयणुकावयवः स परमाणुः | स च 
नित्यं, तस्यापि कार्यत्वे अनवस्थाप्रसङ्गात्‌ । सृष्टिप्रलयसद्भावे 

“ घाता यथापूर्वमकल्पयत्‌ । ' इति श्रुतिरेव प्रमाणम्‌ | 
*सर्वकायंद्रव्यघ्वंसोऽवान्तरप्रलयः । सर्वभावकायंध्वंसो 

महाप्रलयः” इति विवेकः | 


शब्दगुणकमाकाशम्‌ | तच्चैकं नित्यञ्च ॥ ५॥ 


दीपिका 
आकारां लक्षयति | झाब्दगुणकमिति । नन्वाकाशमपि 
पृथिव्यादिवन्नाना, किं नेत्याह | तच्चैकमिति । भेदे 
प्रमाणाभावादित्यर्थः | एकत्वादेव सर्वत्र 
झाब्दोपलब्धेर्विभुत्वमङ्गीकर्तव्यमित्याह विभ्विति । 
सर्वमू्ंद्रव्यसंयोगित्वं विभुत्वं, मूर्तत्वं 
परिच्छिन्नपरिमाणवत्त्वं क्रियावत्त्वं वा। विभुत्वादेव 
आत्मवन्नित्यमित्याह । नित्यं चेति । 

॥ तर्कसंग्रह अध्याय १ - ८ ॥ 


अतीतादिव्यवहारहेतुः कालः | स चैको विभुर्नित्यश्च ॥ ६॥ 


दीपिका 
काळ॑ लक्षयति | अतीतेति । सर्वाधारः कालः सर्वकार्यनिमित्तकारणम्‌ । 


प्राच्यादिव्यवहारहेतुर्दिक्‌ | सा चेका विभ्वी नित्या च ॥ ७॥ 


दीपिका 
दिशो लक्षणमाह | प्राचीति । दिगपि कार्यमात्रनिमित्तकारणम्‌ | 


ज्ञानाधिकरणमात्मा । स द्विविधः परमात्मा जीवात्मा च । तत्रेश्वरः 


सर्वज्ञः परमात्मेक एव | जीवात्मा प्रतिशारीरं भिन्नो विभुर्नित्यश्च ॥ ८॥ 


दीपिका 
आत्मनो लक्षणमाह । ज्ञानेति | आत्मानं विभजते | स द्विविध इति । 
परमात्मनो लक्षणमाह । तत्रेति । नित्यज्ञानाधिकरणत्वमीश्वरत्वम्‌ । 
नन्वीश्वरसद्भावे किं प्रमाणम्‌ | न तावत्प्रत्यक्षम्‌ | तद्धि बाह्यामान्तरं 
वा | नाद्यः अरूपिद्रव्यत्वात्‌ | न द्वितीयः आत्मसुखदुः खादिव्यतिरिक्तत्वात्‌ | 
नाप्यनुमानं लिङ्गाभावादिति चेत्‌ न । अङ्कुरादिकं सकर्तृकं 
कार्यत्वाद्धटवत्‌ इत्यनुमानस्येव प्रमाणत्वात्‌ । 
उपादानगोचरापरोक्षज्ञानचिकीर्षाकृतिमत्त्वं कर्तृत्वम्‌ | उपादानं 
समवायिकारणम्‌ | सकलपरमाण्वादिसूक्ष्मद्ित्वात्सर्वज्ञत्वम्‌ | यः 
सर्वज्ञः स सर्ववित्‌ इत्यागमोऽपि तत्र प्रमाणम्‌ | जीवस्य लक्षणमाह । 
जीव इति । सुखाद्याश्रयत्वं जीवलक्षणम्‌ | ननु मनुष्योऽहं बाह्मणोऽहम्‌ 


इत्यादो सवंत्राहंप्रत्यये झारीरस्यैव विषयत्वाच्छरीरमेवात्मेति 

चेत्‌ न | शारीरस्यात्मवे करपादिनारो शरीरनाशादात्मनो5पि 

नाइाप्रसंगात्‌ | नापीन्द्रियाणामात्मत्वम्‌ , योऽहं घटमद्राक्षं 

सोऽहमिदानीं स्पृशामि’ इत्यनुसन्धानाभावप्रसङ्गात्‌ । 

अन्यानुभूतेऽर्थे अन्यस्यानुसंघानायोगात्‌ | तस्माद्देहेइन्द्रियव्यतिरिक्तो जीवः 


ADA तिशरीरं 


सुखदुः खादिवेचित्र्यात्प्रतिशारीरं भिन्नः | स च न परमाणुः | 
सरवशरीरव्यापिसुखाद्यनुपलब्धिप्रसङ्गात्‌ | न मध्यमपरिमाणवान्‌ तथा 
सति अनित्यत्वप्रसङ्गेन कृथानाकृताभ्यागमप्रसङ्गात्‌ | तस्मान्नित्यो 
विभुर्जीवः ॥ 

सुखाद्युपलब्धिसाधनमिन्द्रियं मनः | तच्च प्रत्यात्मनियतत्वादनन्तं 

॥ तर्कसंग्रह अध्याय १ - ८ ॥ 


परमाणुरूपं नित्यं च ॥ ९॥ 


दीपिका 
मनसो लक्षणमाह | सुखेति । स्पर्शरहित्वे सति क्रियावत्वं मनसो 
लक्षणम्‌ | तद्विभजते | तच्चेति | एकैकस्यात्मन एकैकं मन 
इत्यात्मनामनेकत्वान्‌ मसोऽप्यनेकत्वमित्यर्थः | परमाणुरूपमिति । 
मध्यमपरिमाणवत्त्वे अनित्यत्वप्रसङ्गादित्यर्थः | ननु मनो विभु 
स्पशरहित्वे सति द्रव्यत्वादाकाशादिवदिति चेत्‌ न | मनसो विभुत्वे 
आत्ममनः संयोगस्याऽसमवायिकारणस्याभावाज्ज्ञानानुत्पत्तिप्रसङ्गः । न 
च विभुद्टयसंयोगोऽस्त्विति वाच्यम्‌ | तत्संयोगस्य नित्यत्वेन 
सुषुत्यभावप्रसङ्गात, पुरीतद्रव्यतिरिक्तस्थले आत्ममनः 
संयोगस्य संदा विद्यमानत्वात्‌ । अणुत्वे तु यदा मनः पुरीतत्‌ प्रविशति 


तदा सुषुप्तिः यदा निस्सरति तदा ज्ञानोत्पत्तिरित्यणुत्वसिद्धिः । 


- AgS AA 

चक्षुमात्रग्नाद्यो गुणो रूपम्‌। तच्च 
शुक्कनीलपीतरक्तहरितकपिशचित्र भेदात्सप्तविधम्‌ | 
पृथिवीजलतेजोवृत्ति | तत्र पृथिव्यां सप्तविधम्‌ | अभावस्वरशुक्कं 
जले | भावस्वरशुक्कं तेजसि ॥ १॥ 


दीपिका 
रूपं लक्षयति | चक्षुरिति | संख्यादावतिव्याप्तिवारणाय मात्रपदम्‌ । 
रूपत्वेऽतिव्याप्तिवारणाय गुणपदम्‌ । नन्वव्याप्यवृत्तिनीलादिसमुदाय एव 
चित्ररूपमिति चेत्‌ न । रूपस्य व्याप्यवृत्तित्वनियमात्‌ | ननु चित्रपटे 
अवयवरूपस्यैव प्रतीतिरिति चेत्‌ न । रूपरहितत्वेन 
पटस्याप्रत्यक्षत्वप्रसंगात्‌ | न च रूपवत्समवेतत्वं 
प्रत्यक्षत्वप्रयोजकं गोरवात्‌ । तस्मात्पटस्य 
प्रत्यक्षत्वान्यथानुपपत्त्या चित्ररूपसिद्धिः | रूपस्याश्रयमाह | 
पृथिवीति | आश्रयं विभज्य दर्शयति । तत्रेति । 
रसनग्राह्यो गुणो रसः | स च मधुराक्ुलवणकतुकषायतिक्तमेदात्‌ 
aga: | पृथिवीजलवृत्तिः । तत्र पृथिव्यां षब्गिघः | जले 
मघुर एव ॥ २॥ 

॥ तर्कसंग्रह अध्याय १ - ८ ॥ 


दीपिका 
रसं लक्षयति | रसनेति | रसत्वे5तिव्याप्तिवारणाय गुणपदम्‌ । 
रसस्याश्रयमाह | पृथिवीति । आश्रयं विभज्य दशयति । तत्रेति । 


घ्राणाग्राह्यो गुणो गन्धः | स द्विविधः सुरभिरसुरभिश्च | 
पृथिवीमात्रबरित्तिः ॥ ३॥ 


दीपिका 
गन्धं लक्षयति | घ्राणेति | गन्धत्वेऽतिव्याप्तिवारणाय गुणपदम्‌ | 


त्वगिन्द्रियमात्रग्राह्यो गुणः स्पशः | स च त्रिविधः 
शीतोष्णानुष्णाशीतभेदात्‌ | पृथिव्यप्तेजोवायुवृत्तिः | तत्र शीतो जले | 
उष्णस्तेजसि | अनुष्णाशीतः पृथिवीवायव्योः ॥ ४॥ 


दीपिका 
स्पर्श लक्षयति | त्वगिति । स्पर्शात्वेऽतिव्याप्तिवारणाय गुणपदम्‌ । 
संयोगादावतिव्याप्तिवारणाय मात्रपदम्‌ | 
रूपादिचतुष्टयं पृथिव्यां पाकजमनित्यं च । अन्यत्र अपाकजं 
नित्यमनित्यम्‌ च । नित्यगतं नित्यम्‌ अनित्यगतमनित्यम्‌ ॥ ५॥ 

दीपिका 
पाकजमिति | पाकस्तेजः संयोगः । तेन पूर्वरूपं नश्यति 
रूपान्तरमुत्पद्यत इत्यर्थः | तत्र परमाणुष्वेव पाको न ठ्वयणुकादौ । 
आमनिक्षिप्ते घटे परमाणुषु रूपान्तरोत्पत्तो यामघटनारो 
पुनद्वर्यणुकादिक्रमेण रक्तघटोत्पत्तिः | तत्र परमाणवः 
समवायिकारणम्‌ | तेजः संयोगोऽसमवायिकारणम्‌ | अद्ृष्टादिकं 
निमित्तकारणम्‌ | द्वयणुकादिरूपे कारणरूपसमवायिकारणमिति पीलुपाकवादिनो 
वैशेषिकाः । पूर्वघटस्य नाशं विनैव्‌ अवयविनि अवयवेषु च 
परमाणुपर्यन्तेषु युगपट्रपान्तरोत्पत्तिरिति पिठरपाकवादिनो नेयायिकाः । 
अत एख पार्थिवपरमाणुरूपादिकमनित्यमनित्यर्थः | अन्यत्र 
जलादावित्यर्थः । नित्यगतमिति । परमाणुगतमित्यर्थः । अनित्यगतमिति । 
्यणुकादिगतभित्यर्थः | रूपादिचतुष्टयम्‌ उद्भूतं प्रत्यक्षम्‌ | 
अनुद्भूतमप्रत्यक्षम्‌ | उद्भूतत्वं परत्यक्षत्वप्रयोजको TA: । 
तदभावोऽनुद्भूतत्वम्‌ | 
एकत्वादिव्यवहारहेतुः संख्या । सा नवद्रव्यवृत्तिः 

॥ तर्कसंग्रह अध्याय १ - ८ ॥ 


एकत्वादिपरार्घपर्यन्ता । एकत्वं नित्यमनित्यं च । नित्यगतं नित्यम्‌ । 
अनित्यगतमनित्यम्‌ | द्वित्वादिकं तु सर्वत्राऽनित्यमेव ॥ ६॥ 
दीपिका 
संख्या लक्षयति | एकेति । 
मानव्यवहारासाधारणकारणं परिमाणम्‌ | नवद्रव्यवृत्तिः । तच्चुर्विधम्‌ । 
अणु महत्‌ दीर्घं हृअस्वं चेति ॥ ७॥ 
दीपिका 
परिमाणं लक्षयति । मानेति । परिमाणं विभजते । तच्चेति । भावप्रधानो 
निर्देशः | अणुत्वं,महत्तवं दीर्घत्वं, स्वत्वं चेत्यर्थः । 
पृथग्व्यवहारासाधारणकारणं पृथक्कत्वम्‌। सवंद्रव्यवृत्तिः ॥ ८॥ 
दीपिका 
संयुक्तव्यवहारहेतुः संयोगः | सवंद्रव्यवृत्तिः ॥ ९॥ 
दीपिका 
संयोगं लक्षयति । संयुक्तेति । इमौ संयुक्तो इति 
व्यवहारहेतुरित्यर्थः | संख्यादिलक्षणे सर्वत्र 


दिक्कालादावतिव्यप्तिवारणाय असाधाराणेति विशेषणीयम्‌ । संयोगो द्विविधः 


कर्मजः संयोगजश्चेति | आद्यो हस्तक्रियया हस्तपुस्तकसंयोगः | द्वितीयो 
हस्तपुस्तकसंयोगात्कायपुस्तकसंयोगः | अव्याप्यवृत्तिः संयोगः | 
स्वात्यन्ताभावसमानाधिकरणत्वमव्याप्यवृत्तित्वम्‌ । 


संयोगनाशको गुणो विभागः | सवंद्रव्यवृत्तिः ॥ १०॥ 


दीपिका 
विभागं लक्षयति | संयोगेति | कालादावतिव्या्तिवारणाय गुण इति | 
रूपादावतिव्याप्तिवारणाय संयोगनाशक इति | विभागोऽपि द्विविधः कर्मजो 
विभागजश्चेति | आद्यो हस्तपुस्तकविभागः । द्वितीयो 


हस्तपुस्तकविभागात्कायपुस्तकविभागः । 


परापरव्यवहारासाधारणकारणे परत्वापरत्वे | पृथिव्यादिचतुष्टय 
मनोवृत्तिनी । ते द्विविधे दिकृते काळकृते च । दूरस्थे दिकृतं 
परत्वम्‌ | समीपस्थे दिक्ृतमपरत्वम्‌ । ज्येष्ठे कालकृतं परत्वम्‌ । 
कनिष्ठे कालकृतमपरत्वम्‌ ॥ ११॥ 

॥ तर्कसंग्रह अध्याय १ - ८ ॥ 


दीपिका 
परत्वापरत्वयोलंक्षणमाह । परापरेति । परव्यवहारासाधारणकारणं 
परत्वम्‌ | अपरव्यवहारासाधारणकारणमपरत्वम्‌ इत्यर्थः । ते विभजते । 


ते द्विविधे इति । ।दकृतयारूदाहरणमाह | दूरस्थ इत | कालकृतं 
उदाहरांत | Sas हात | 


आद्यपतनासमवायिकारणं गुरूत्वम्‌ | पृथिवीजलवृत्ति ॥ १२॥ 


दीपिका 
Ted लक्षयति । आद्येति । द्वितीयादिपतनस्य 


pate छ? on 


वगासमवायकारणत्वद्ठगडातव्याप्वारणाय आयात | 


आद्यस्यन्द्नासमवायिकारणं द्रवत्वम्‌ । पृथिव्यप्तेजोवृत्ति । तद्विविधं 
सांसिद्धिकं नेमित्तिकं च। सांसिद्धिकं जले । नेमित्तिकं 
पृथिवीतेजसोः | पृथिव्यां घृतादावञ्नि संयोगजं द्रवत्वम्‌ | तेजसि 
सुवर्णादौ ॥ १३ ॥ 

दीपिका 
द्रवत्वं लक्षयति | आद्येति । स्यन्दनं प्रस्रवणम्‌ । तेजःसंयोगजं 
नैमित्तिकम्‌ | तद्भिन्नं सांसिद्धिकम्‌ । पृथिव्यां नेमित्तिकमुदाहरति | 
घृतादाविति | तेजसि तदाह | सुवणोदाविति | 


चूणादिपिण्डीभावहेतुरुण Se: | जलमात्रवात्तः ॥ १४॥ 


दीपिका 
स्नेहं लक्षयति | चूर्णेति | कालादावतिव्याप्तिवारणाय गुणपदम्‌ | 
रूपादावतिव्याप्तिवारणाय पिण्डीभावेति । 


श्रोत्रग्राह्यो गुणः शाब्दः, आकारामात्रवृत्तिः । स द्विविधः, 
ध्वन्यात्मकः वर्णात्मकश्च । तत्र ध्वन्यात्मकः भेयादो | वर्णात्मकः 
संस्कृतभाषादिरूपः ॥ १५॥ 


~ 


शाब्दं लक्षयति | श्रोत्रेति | शाब्दत्वेऽतिव्या्तिवारणाय गुणपदम्‌ | 
रूपादावतिव्याप्तिवारणाय श्रोत्रेति | शाब्दास्त्रिविधः संयोगजः, 
विभागजः, शाब्दजश्चेति | तत्र आद्यो भेरीदण्डसंयोगजन्यः | 
द्वितीयो वंशे पाटयमाने दळट्टयविभागजन्यश्चटाझाब्दः । 
भेयादिदेशमारभ्य श्रोत्रदेशपर्यन्तं द्वितीयादिशब्दाः शब्दजाः । 

॥ तर्कसंग्रह अध्याय १ - ८ ॥ 


सर्वेव्यवहारहेतुर्गुणो बुद्धिज्ञानम्‌ | सा द्विविधा स्मृतिरनुभवश्च ॥ १६॥ 


दीपिका 
बुद्धेलेक्षणमाह । सर्वव्यवहारेति | कालादावतिव्याप्तिवारणाय गुण इति | 
रूपादावतिव्याप्तिवारणाय सर्वव्यवहार इति | जानामीत्यनुव्यवसायगम्यं 
ज्ञानमेव लक्षणमिति भावः । बुद्धि विभजते । सेति । 


संस्कारमात्रजन्यं ज्ञानं स्मृतिः ॥ १७॥ 


दीपिका 
स्मृतेळक्षणमाः | संस्कारेति | भावनाख्यः संस्कारः | 
संस्कारध्वंसेऽतिव्याप्तिवारणाय ज्ञानमिति । 
घटादिप्रत्यक्षेऽतिव्याप्तिवारणाय संस्कारजन्यमिति । प्रत्यभिज्ञायाम्‌ 
अतिव्याप्तिवारणाय मात्रपदम्‌ । 


तद्भिन्नं ज्ञानमनुभवः | स द्विविधः, यथार्थोऽयथार्थश्च ॥ १८॥ 


दीपिका 
अनुभवं लक्षयति | तद्भिन्नमिति । स्मृतिभिन्नं ज्ञानमनुभव 
इत्यर्थः | अनुभवं विभजते | स द्विविध इति । 


तद्वति तत्प्रकारकोऽनुभवो यथार्थः | यथा रजते इदं रजतमिति 
ज्ञानम्‌ । सैव प्रमेत्युच्यते ॥ १९॥ 


दीपिका 
यथार्थानुभवस्य लक्षणमाह | तद्वतीति | ननु घटे घटत्वम्‌ इति 
प्रमायामव्यास्तिः, घटत्वे चटाभावादिति चेत्‌ न, यत्र 
यत्संबन्धोऽस्ति तत्र तत्संबन्धानुभवः इत्यर्थाद्धटत्वे 
aes 


घटसंबन्धोऽस्तीति नाव्याप्तिः । सेवेति | यथार्थानुभव एव शास्त्रे 
प्रमेत्युच्यत इत्यर्थः | 


तदभाववति तत्प्रकारको5नुभवो5यथार्थः | यथा 
शुक्ताविदंरजतमिति ज्ञानम्‌ | सेव अप्रमा इत्युच्यते ॥ २०॥ 


दीपिका 
अयथार्थानुभवं लक्षयति । तदभाववतीति । नन्विदं संयोगीति 


प्रमायामतिव्यास्तिरिति चेत्‌ न | यदवच्छेदेन 
यत्संबन्धाभावस्तदवच्छेदेन तत्संबन्धज्ञानस्य विविक्षितत्वात्‌ । 

॥ तर्कसंग्रह अध्याय १ - ८ ॥ 


संयोगाभावावच्छेदेन संयोगज्ञानस्य भ्रमत्वात्संयोगावच्छेदेन 
संयोगसंबन्धस्य सत्त्वान्नातिव्याप्तिः । 
यथार्थानुभवः चतुर्विधः प्रत्यक्षानुमित्युपमितिशाब्दभेदात्‌ ॥ २१॥ 


दीपिका 
e O > थैति 
यथाथानुभवं विभजते | यथार्थेति । 


तत्‌ करणमपि चतुर्विधं प्रत्यक्षानुमानोपशन्द भेदात्‌ ॥ २२॥ 


दीपिका 
प्रसज्ञात्ममाकरणं विभजते | तत्करणमपीति । प्रमाकरणमित्यर्थः । 
प्रमाकरणं प्रमाणमिति प्रमाणसामान्यलक्षणम्‌ । 


असाधरणं कारणं करणम्‌ ॥ २३॥ 


दीपिका 
करणलक्षणमाह | असाधारणेति | दिक्कालादावतिव्याप्तिवारणाय असाधारणेति | 


कार्यनियतपूर्ववृत्ति कारणम्‌ ॥ २४॥ 


दीपिका 
कारणलक्षणमाह | कार्येति । पूर्ववृत्ति कारणमित्युक्ते 
रासभादावतिव्याप्तिः स्यादतो नियतेति | तावन्मात्रे कृते 
कार्येऽतिव्याप्तिरतः पूर्ववृत्तीति | ननु तन्तुरूपमपि पटँ प्रति कारणं 
स्यादति चेत्‌ न, अनन्यथासिद्धत्वे सतीति विशेषणात्‌ | 
अनन्यथासिद्धत्वमन्यथासिद्धिरहितत्वम्‌ | अन्यथासिद्धिः त्रिविधा - 
येन सहेव यस्य यं प्रति पूर्ववृत्तित्वमवगम्यते तं प्रति तेन 
तदन्यथासिद्धम्‌ | यथा तन्तुनां तन्तुरूपं तन्तुत्वं च पटं प्रति । तं 
प्रति तदन्यथासिद्धम्‌ | यथा शब्दं प्रति पूर्ववृतित्त्वे ज्ञात एव 
पटँ प्रत्याकाशस्य | अन्यत्र क्कृप्तनियतपू्वेवतिन एव कार्यसंभवे 
तत्सहभूतमन्यथासिद्धम्‌ | यथा पाकजस्थले गन्धं प्रति 
रूपप्रागभावस्य | एवञ्च अनन्यथासिद्धनियतपूर्ववृत्तित्वं 
कारणत्वम्‌ । 


कार्य प्रागभावप्रतियोगि ॥ २५॥ 


दीपिका 
कार्यलक्षणमाह | कार्यमिति | 

॥ तर्कसंग्रह अध्याय १ - ८ ॥ 


कारणं त्रिविधम्‌ - समवाय्यसमवायिनिमित्तभेदात्‌ ॥ २६॥ 


यत्‌ समवेतं कार्य उत्पद्यते तत्‌ समवायिकारणम्‌ । 
यथा तंतवः पटस्य, पटश्च स्वगतरूपादेः ॥ २७॥ 


दीपिका 
कारणं विभजते | कारणमिति | समवायिकारणस्य लक्षणमाह —— 
यत्समवेतमिति | यस्मिन्‌ समवेतमित्यर्थः | असमवायिकारणं लक्षयति 
--- कार्यणेति । कार्येणेत्येतदुदाहरति --- तन्तुसंयोग इति | 


कार्येण कारणेन वा सह एकस्मिन्नर्थे समवेतत्वे सति यत्कारणं 
तदसमवायिकारणम्‌ | 
यथा तंतुसंयोगः पटस्य, तन्तुरूपं पटरूपस्य ॥ २८॥ 


दीपिका 
कार्येण पटेन सह एकस्मिंस्तन्तो समवेतत्वात्तन्तुसंयोगः 
पटस्यासमवायिकारणमियर्थः | कारणेनेत्येतदुदाहरति —- 
तन्तुरूपमिति | कारणेन पटेन सह एकस्मिंस्तन्तो समवेतत्वात्‌ | 


तदुभयभिन्नं कारणं निमित्तकारणम्‌ । 
यथा तुरीवेमादिकं पटस्य ॥ २९॥ 
दीपिका 
तन्तुरूपं पटरूपस्यासमवायिकारणमित्यर्थः । निमित्तकारणं लक्षयति 
-- तदुभयेति | समवाय्यसमवायिभिन्नकारणं निमित्तकारणमित्यर्थः | 
तदेतत्तिविधकारणमध्ये यदसाधारणं कारणं तदेव करणम्‌ ॥ ३०॥ 
दीपिका 
करणलक्षणमुपसंहरति —- तदेतदिति । 


अथचतुर्थोऽध्यायः ''''[[[_[_[_© 
तत्र प्रत्यक्षज्ञानकरणं प्रत्यक्षम्‌ ॥ ३१॥ 


दीपिका 
प्रत्यक्षलक्षणमाह ---- तत्रेति । प्रमाणचतुष्टयमध्ये 

॥ तर्कसंग्रह अध्याय १ - ८ ॥ 


इत्यथेः । 


इन्द्रियार्थसन्निकर्षेजन्यं ज्ञानं प्रत्यक्षम्‌ | तद्विविधं निर्विकल्पकं 
सविकल्पकं चेति । तत्र निष्प्रकारकं ज्ञानं निर्विकल्पकं यथेदं 
किञ्चित्‌ | सप्रकारकं ज्ञानं सविकल्पकं यथा डित्थोऽयं, 
ब्राह्मणोऽयं, इयामोऽयं, पाचकोऽयमिति ॥ ३२॥ 


दीपिका 
प्रत्यक्षज्ञानस्य लक्षणमाह ——- इन्द्रियेति | इन्द्यियं 
चक्षुरादिकम्‌, अर्थो घटादिः, तयोः संनिकर्षः संयोगादिः, 
तजन्यं ज्ञानमित्यर्थः | तद्विभजते तद्विविधमिति | निर्विकल्पस्य 
लक्षणमाह ----- निष्प्रकारकमिति | 
विशेषणविरोष्यसंबन्धानवगाहि ज्ञानमित्यर्थः | ननु निर्विकल्पके 
किं प्रमाणमिति चेत्‌ न, गोरिति विशिष्टज्ञानं 
विशेषणज्ञानजन्यं, विशिष्टज्ञानत्वात, दण्डीति ज्ञानवत्‌ 
इत्यनुमानस्य प्रमाणत्वात्‌ | विशेषणज्ञानस्यापि 
सविकल्पकत्वेऽनवस्थाप्रसङ्गान्निविकल्पकसिद्धिः | सविकल्पकं 
लक्षयति | सप्रकारकमिति | नामजात्यादिविरोष्यविशेषणसंबन्धावगाहि 
ज्ञानमित्यर्थः । सविकल्पकमुदाहरति । यथेति । 
प्रत्यक्षज्ञानहेतुरिन्द्रयार्थसंनिकर्षः षब्विघः | सन्योगः, 
संयुक्तसमवायः, संयुक्तसमवेतसमवायः, समवायः, 
समवेतसमवायः, विशेषणविरोष्यभावश्चेति ॥ ३३॥ 


दीपिका 
इन्द्रियार्थसंनिकषं विभजते । प्रत्यक्षेति । 
चक्षुषा घटप्रत्यक्षजनने संयोगः सन्निकर्षः ॥ ३४॥ 

दीपिका 
संयोगसंनिकर्षमुदाहरति | चक्षुषेति । द्रव्यप्रत्यक्षे सवत्र 
संयोगः संनिकर्षः । आत्मा मनसा संयुज्यते, मन इन्द्रियेण, 
इन्द्रियमर्थेन, ततः प्रत्यक्षज्ञानमुत्पद्यते इत्यर्थः | 
घटरूपप्रत्यक्षजनने संयुक्त समवायः संनिकर्षः । 
चक्षुः संयुक्ते घटे रूपस्य समवायात्‌ ॥ ३५॥ 

॥ तर्कसंग्रह अध्याय १ - ८ ॥ 


दीपिका 
संयुक्तसमवायमुदाहरति | घटरूपेति । तत्र युक्तिमाह | चक्षुः संयुक्त 
इति । 
रूपत्वसामान्यप्रत्यक्षे संयुक्तसमवेतसमवायः सन्निकर्षः । 
ag: संयुक्ते घटे रूपं समवेतं, तत्र रूपत्वस्य समवायात्‌ ॥ ३६॥ 


दीपिका 
संयुक्तसमवेतसमवायमुदाहरति । रूपत्वेति | 


श्रोत्रेण शब्दसाक्षात्कारे समवायः सन्निकर्षः कर्णविवरवर्त्याकाशास्य 
श्रोत्रत्वात्‌ झाब्दस्याकाशागुणत्वात्‌ गुणगुणिनोश्च समवायात्‌ ॥ ३७॥ 


दीपिका 
समवायमुदाहरति | श्रोत्रेणेति । तदुपपादयति । कर्णेति । ननु 
दूरस्थशब्दस्य कथं श्रोत्रसम्बन्ध इति चेत्‌ न, 
वीचीतरङ्गन्यायेन वा झाब्दान्तरोत्पत्तिकमेण श्रोत्रदेशे जातस्य 
श्रोत्रेण संबन्धात्प्रत्यक्षसंभवः | 
झाब्दत्वसाक्षात्कारे समवेतसमवायः सन्निकर्षः श्रोत्रसमवेते शब्दे 
शबत्वस्य समवायात्‌ ॥ ३८॥ 


दीपिका 
समवेतसमवायमुदाहरति | शब्दत्वेति । 


NAN aN ~ c 


अभावप्रत्यक्षे विशेषणविशेष्यभावः सन्निकषेः, 
घटाभाववद्धूतलमित्यत्र चक्षुः संयुक्ते भूतले घटाभावस्य 
विशेषणत्वात्‌ ॥ ३९॥ 


दीपिका 
विशेषणविशेष्याभावमुदाहरति | अभावेति | तदुपपादयति | 
घटाभाववदिति | भूतले घटो नास्तीत्यत्र अभावस्य विदोष्यत्वं 
द्रष्टव्यम्‌ | एतेन अनुपलब्धेः प्रमाणान्तरत्वं निरस्तम्‌ | यद्यत्र 
घटोऽभविष्यत्तर्हि भूतलमिवाद्रक्ष्यत, दशनाभावान्नास्तीति 
तर्कितप्रतियोगिसत्वविरोध्यनुपलब्धिसहकृतेन्द्रियेणेव 
अभावज्ञानोत्पत्तो अनुपलब्धेः प्रमाणान्तरत्वासंभवात्‌ । 
अधिकरणज्ञानार्थमपेक्षणीयेन्द्रियस्यैव करणत्वोपपत्तावनुपलब्पेः 

॥ तर्कसंग्रह अध्याय १ - ८ ॥ 


करणत्वयोगात्‌ | विशेषणविशेष्यभावो विशेषणविशेष्यस्वरूपमेव, 
नातिरिक्तः संबन्धः । प्रत्यक्षज्ञानमुपसंहरस्तस्य करणमाह । 
एवमिति । 
एवं सन्निकर्षषङ्कजन्यं ज्ञानं प्रत्यक्षं, तत्करणमिन्द्रियम्‌, 
तस्मादिन्द्रियं प्रत्यक्षप्रमाणमिति सिद्धम्‌ go tl 

दीपिका 
असाधारणकारणत्वादिन्द्रियं प्रत्यक्षज्ञानकरणमित्यर्थः । 
प्रत्यक्षप्रमाणमुपसंहरति । 


अथ पंचमोऽध्याय । 
अनुमितिकरणमनुमानम्‌ ॥ १॥ 


दीपिका 
अनुमानं लक्षयति ---- अनुमितिकरणमिति | 


परामर्शजन्यं ज्ञानमनुमितिः ॥ २॥ 


दीपिका 
अनुमितिं लक्षयति — परामर्शेति | ननु 
संशयोत्तरप्रत्यक्षेऽतिव्याप्तिः स्थाणुपुरूषसंशयानन्तरं 
पुरूषत्वव्याप्यकरादिमानयम्‌ इति परामर्श सति पुरूष एव इति 
प्रत्यक्षजननात्‌ | न च तत्रानुमितिरेवेति वाच्यम्‌ । पुरूष साक्षात्करोमि 
इत्यनुव्यवसायविरोधादिति चेत्‌ न 
पक्षतासहकृतपरामरजन्यत्वस्य विविक्षित्वात्‌ | 
सिषाधयिषाविरहविरिष्टसिद्धयभावः पक्षता | 
साध्यसिद्धिरनुमितिप्रतिबन्धिका | सिद्धिसत्त्वेऽपि अनुमियुयाम्‌ 
इतीच्छायामनुमितिदशनात्‌ | सिषाधयिषोत्तेजिका । 
तत्श्चोत्तेजकाभावविरिष्टमण्यभावस्य 


दाहकारणत्ववत्सिषाधयिषाविरहविरिष्टसिद्धयभावस्याप्यनुमितिकारणत्वम्‌ । 
व्याप्तिविशिष्टपक्षधर्मताज्ञानं परामर्शः | यथा 

वह्निव्याप्यधूमवानयं पर्वत इति ज्ञानं परामशः | तज्जन्यं पर्वतो 

वह्निमानिति ज्ञानमनुमितिः ॥ ३॥ 

॥ तर्कसंग्रह अध्याय १ - ८ ॥ 


दीपिका 
परामर्श लक्षयति --- व्याप्तीति । व्याप्तिविषयकं 
यत्पक्षधर्मताज्ञानं स परामर्श इत्यर्थः । परामर्रमभिनीय 
दशयति —— यथेति । अनुमितिमभिनीय दर्शयति ——- 
तज्ञन्यमिति | परामर्शजन्यमित्यर्थः । व्याप्तिलक्षणमाह —- 
यत्रेति । 
यत्र यत्र धूमस्तत्र तत्राभिरिति साहचर्यनियमो व्याप्तिः ॥ ४॥ 


दीपिका 
यत्र धूमस्तत्राभिः इति व्याप्तेरभिनयः | साहचर्यनियमः इति लक्षणम्‌ | 
साहचर्य सामानाधिकरण्यं, तस्य नियमः । 


ह तुसमानाधकरणात्यन्ताभावाप्रातयागासाध्यसामानाधकरण्य 
व्यापाप्तारत्यथः | 


व्याप्यस्य पर्वतादिवृत्तित्वं पक्षधर्मता ॥ ५॥ 


दीपिका 
पक्षधर्मतारूपमाह ---.- व्याप्यस्येति । 


अनुमानं द्विविधं - स्वार्थं परार्थं च ॥ ६॥ 


तत्र स्वार्थं स्वानुमितिहेतुः, तथाहि, स्वयमेव भूयोदर्शनेन 

यत्र यत्र धूमस्तत्र तत्राभिरिति महानसादो व्याप्तिं गृहीत्वा 
पर्वतसमीपं गतः, तद्गते चाझो सन्दिहानः पवते YH पशयन्‌ 

व्याप्ति स्मरति यत्र यत्र धूमस्तत्र तत्राञ्निः इति । तदन्तरं 
वहिव्याप्यधूमवानयं पर्वत इति ज्ञानमुत्पद्यते, अयमेव 

लिङ्गपरामर्श इत्युच्यते | तस्मात्‌ पर्वतो वह्निमानिति ज्ञानमनुमितिः 
उत्पद्यते | तदेतत्‌ स्वार्थानुमानम्‌ ॥ ७॥ 


दीपिका 
अनुमानं विभजते ——- अनुमानमिति । स्वार्थानुमानं दर्शयति 
स्वयमेवेति | ननु पाथिवत्वलोहलेख्यत्वादो शतश 
सहचारदर्शने$पि वञ्रमणो व्यभिचारोपलव्धेर्भूयोदर्हनेन कथं 
व्याप्तिग्रह इति चेत्‌ न । व्यभिचारज्ञानविरहसहकृतसहचारज्ञानस्य 
व्याप्तिग्राहकत्वात्‌ । व्यभिचारज्ञानं निश्चयः शङ्का च । तद्विरहः 


कचित्तर्कात, कचित्स्वतः सिद्ध एव | धूमास्योव्याप्तिग्रहे 

॥ तर्कसंग्रह अध्याय १ - ८ ॥ 


कार्यकारणभावमञङ्गप्रसङ्गलक्षणस्तर्को व्यभिचारशाङ्कानिवर्तकः । 
ननु सकलवह्णिधूमयोरसन्निकर्षात्कथं व्याप्तिग्रह इति चेत्‌ न | 
वह्वित्वधूमत्वरूपसामान्यप्रत्यासत््यासकळवह्विधूमज्ञानसंभवात्‌ । 
तस्मादिति | लिङ्गपरामशादित्यर्थः । 


यत्तु स्वयं धूमादभिमनुमाय परंप्रतिबोधयितुं पञ्चावयव वाक्यं 
प्रयुज्यते तत्‌ परार्थानुमानम्‌ | यथा पर्वतो वह्निमान्‌, धूमत्वात्‌ , 

यो यो धूमवान्‌ स वह्विमान्‌ यथा महानसः, तथा चायं, 
तस्मात्तथेति | अनेन प्रतिपादितात्‌ लिङ्गात्‌ परोऽप्यप्निं प्रतिपद्यते । 


दीपिका 
परार्थानुमानमाह ———- यत्त्विति | यच्छब्दस्य ` 
तत्परार्थानुमानम्‌ ' इति तच्छब्देनान्वयः | 
पञ्चावयववाक्यमुदाहरति —- यथेति | 


प्रतिज्ञा हेतु - उदाहरण - उपनय - निगमनानि 
पञ्चावयवाः । पर्वतो वह्निमानिति प्रतिज्ञा । धूमवत्वात्‌ इति हेतुः | यो यो 
धूमवान्‌ स वह्विमान्‌ यथा महानस इत्युदाहरणम्‌ | तथा च अयमिति 


परके 4८ ey 


उपनयः | तस्मात्तथात नगमनम्‌ ॥ S 


दीपिका 
अवयवस्वरूपमाह ------ प्रतिज्ञेति ॥ उदाहृत्वाक्ये 
प्रतिज्ञादिविभागमाह ——- पर्वतो वह्निमानिति ॥ साध्यवत्तया 
पक्षवचनं प्रतिज्ञा | पञ्चम्यन्तं लिङ्गप्रतिपादकं हेतुः | 
व्याप्तिप्रतिपादकं उदाहरणम्‌ । व्याप्तिविरिष्टलिङ्गप्रतिपादकं 
वचनमुपनयः । हेतुसाध्यवत्तया पक्षप्रतिपादकं वचनं निगमनम्‌ । 
अबाधितत्वादिकं निगमनप्रयोजनम्‌ । 
स्वार्थानुमितिपरार्थानुमित्योः लिङ्गपरामर्श एव करणम्‌ । तस्मात्‌ 
लिङ्गपरामर्शोऽनुमानम्‌ ॥ १०॥ 


दीपिका 
अनुमितिकरणमाह - स्वार्थेति । ननु 
व्यप्षिस्मृतिपक्षधर्मताज्ञानाभ्यामेव अनुमितिसंभवे 
विशिष्टपरामरीः किमर्थमङ्गीकर्तव्य इति चेत्‌ न, ` 
बह्निव्याप्यवानयम्‌ ' इति शाब्दपरामरस्थले 

॥ तर्कसंग्रह अध्याय १ - ८ ॥ 


परामशंस्यावश्यकतया लाघवेन सर्वत्र परामशंस्यैव कारणत्वात्‌ । 
लिङ्गं न करणम्‌, अतीतादो व्यभिचारात्‌ | ' व्यापारवत्वकारणं 
करणम्‌ ' इति मते परामशद्वारा व्याप्तिज्ञानं करणम्‌ | तजन्यत्वे 
सति तजजन्यजनको व्यापारः | अनुमानमुपसंहरति - तस्मादिति | 


OO 


लिङ्ग त्रिविधम्‌ | अन्वयव्यतिरेकि, केवलान्वयि, केवलव्यतिरेकि 
चेति | अन्वयेन व्यतिरेकेण च व्याप्तिमदन्वयव्यतिरेकि | यथा वह्नौ 
साध्ये धूमवत्त्वम्‌ | यत्र धूमस्तत्राञ्नियर्था महानस इत्यन्वयव्याप्तिः । 
यत्र वह्निर्नास्ति तत्र धूमोऽपि नास्ति यथा महाहृद इति 
व्याप्तिरेकव्याप्तिः ॥ ११॥ 


दीपिका 
लिङ्गं विभजते — लिङ्गमिति ॥ अन्वयव्यतिरेकिणं लक्षयति — 
अन्वयेनेति ॥ हेतुसाध्ययोव्याप्तिरन्वयव्याप्ति 


CA CA 


तद्भावयाव्याप्तव्यांतरकव्याप्तः । 


अन्वयमात्रव्याप्तिकं केवलान्वयि | यथा घटः अभिधेयः प्रमेयत्वात्‌ 
पटवत्‌ | अत्र प्रमेयत्वाभिधेयत्वयोः व्यतिरेकव्याप्तिनास्ति, सर्वस्यापि 
प्रमेयत्वात्‌ अभिधेयत्वाच्च ॥ १२॥ 


दीपिका 
केवलान्वयिनो लक्षणमाह ——- अन्वयेति ॥ केवलान्वयिसाध्यकं 
लिङ्गं केवलान्वयि । (वृत्तिमत) अत्यन्ताभावाप्रतियोगित्वं 
केवलान्वयित्वम्‌ | ईश्वरप्रमाविषयत्वं सर्वपदाभिधेयत्वं च 


सर्वत्रास्तीति व्यतिरेकाभावः । 


OO, 


व्यतिरेकमात्रव्याप्तिकं केवलव्यतिरेकि, यथा पृथिवीतरेभ्यो 
भिद्यते गन्धवत्त्वात्‌ | यदितरेभ्यो न भिद्यते न तद्गन्यवत्‌ यथा 
जलम्‌ | न चेयं तथा । तस्मान्न तथेति | अत्र यद्गन्यवत्‌ तदितरभिन्नम्‌ 
इत्यन्वयदृष्टान्तो नास्ति, पृथिवीमात्रस्य पक्षत्वात्‌ ॥ १३॥ 

दीपिका 
केवळव्यतिरेकिणो लक्षणमाह — व्यतिरेकेति । 
तदुदाहरति-यथेति | नन्वितरभेदः प्रसिद्धो वा न वा | आद्ये यत्र 
प्रसिद्धस्तत्र हेतुसत्त्वे अन्वयित्वम्‌, असत्त्वे असाधारण्यम्‌ | द्वितीये 
साध्यज्ञानाभावात्कथं तद्विरिष्टानुमितिः | विशेषणज्ञानाभावे 

॥ तर्कसंग्रह अध्याय १ - ८ ॥ 


विशिष्टज्ञानानुदयात्रतियोगिज्ञानाभावाद्वयतिरेकव्याप्तिज्ञानमपि न 
स्यादिति चेत्‌ | जलादित्रयोदशान्योन्याभावानां त्रयोदशसु प्रत्येकं 
प्रसिद्धानां मेलनं पृथिव्यां साध्यते । तत्र 

त्रयोधत्वावच्छिन्नमेदात्मक - 
साध्यस्यैकाधिकरणवृत्तित्वाभावान्नान्वयित्वासाधारण्ये । 
प्रत्येकाधिकरणप्रसिद्धया साध्यविशिष्टानुमितिः व्यतिरेकव्याप्तिनिरूपणं 
चेति । 

सन्दिग्धसाध्यवान्‌ पक्षः | यता धूमवत्त्वे हेतौ पर्वतः ॥ १४॥ 


दीपिका 
पक्षळक्षणमाह ——- सन्दिग्धेति ॥ ननु 
श्रवणान्तरभाविमननस्थले अव्याप्तिः । तत्र वेदवाक्यैरात्मनो 
निश्चित्वेन सन्देहाभावात्‌ | किञ्च प्रत्यक्षेऽपि वह्नौ 
यत्रेच्छयानुमितिस्तत्राव्याप्तिरिति चेत्‌ न, उक्तपक्षताश्रयत्वस्य 
पक्षलक्षणत्वात्‌ | 


निश्चितसाध्यवान्‌ सपक्षः, यथा तत्रेव महानसम्‌ ॥ १५॥ 


दीपिका 
सपक्षलक्षणमाह ——- निश्चितेति ॥ 


निश्चितसाध्याऽभाववान्‌ विपक्षः | यथा तत्रेव महाहृद: ॥ १६॥ 
दीपिका 

विपक्षलक्षणमाह --- निश्चितेति ॥ 

सव्यभिचारविरुद्धसत्प्रतिपक्षासिद्धबाधिताः पञ्च हेत्वाभासाः ॥ १७॥ 
दीपिका 

एवं सद्धेतून्निरूप्य असद्धेतून्निरूपयितुं विभजते —— 


OOO € 


सव्यभिचारेति ॥ अनुमितिप्रतिबन्धकयथाथज्ञानविषयत्वं 
हेत्वाभासत्वम्‌ । 
सव्यभिचारः अनेकान्तिकः । स त्रिविधः 
साधारणासाधारणानुपसंहारिभेदात्‌ ॥ १८॥ 

दीपिका 
सव्यभिचार विभजते —- स त्रिविध इति ॥ 

॥ तर्कसंग्रह अध्याय १ - ८ ॥ 


तत्र साध्याभाववदूत्तिः साधारणः अनेकान्तिकः, यथा पर्वतो 
वह्निमान्‌ प्रमेयत्वात्‌ इति । प्रमेयत्वस्य वह्णयभाववति हृदे विद्यमानत्वात्‌ ॥ १९॥ 
दीपिका 
साधारणं लक्षयति —- तत्रेति ॥ उदाहरति —- यथेति ॥ 
सर्वसपक्षविपक्षव्यावृत्तः पक्षमात्रवृत्तिः असाधारणः । यथा 
शाब्दो नित्यः शब्दत्वात्‌ इति | शाब्दत्वं हि सर्वेभ्यो 
नित्येभ्योऽनित्येभ्यश्च व्यावृत्तं झान्दमात्रवृत्तिः ॥ Ro 
दीपिका 
असाधारणं लक्षयति —- सर्वेति ॥ 
अन्वयव्यतिरेकदृष्टान्तरहितोऽनुपसंहारी | यथा सर्वमनित्यं 
प्रमेयत्वादिति | अत्र सर्वस्यापि पक्षत्वात्‌ दृष्टान्तो नास्ति ॥ २१॥ 
दीपिका 
अनुपसंहारिणो लक्षणमाह ----- अन्वयेति ॥ 
साध्याभावव्याप्तो हेतुर्विरूद्धः | यथा शाब्दो नित्यः कृतकत्वादिति । 
कृतकत्वं हि नित्यत्वाभावेनाऽनित्यत्वेन व्याप्तम्‌ ॥ २२॥ 
दीपिका 
विरूद्धं लक्षयति --- साध्येति ॥ 
यस्य साध्याभावसाधकं हेत्वन्तरं विद्यते स सत्प्रतिपक्षः । यथा 
शाब्दो नित्यः श्रावणत्वात्‌ शब्दत्ववत्‌ | शब्दोऽनित्यः कार्यत्वात्‌ घटवत्‌ ॥ २३॥ 
दीपिका 
सत्प्रतिपक्ष क्षयति —- यस्येति ॥ 
असिद्धस्त्रिविधः --- आश्रयासिद्धः, स्वरूपासिद्धो 
व्याप्यत्वासिद्धश्चेति ॥ २४॥ 
दीपिका 
असिद्धं विभजते — असिद्ध इति ॥ 
आश्रयासिद्धो यथा गगनारविन्दं सुरभि अरविन्दत्वात्‌ सरोजारविन्दत्‌ । अत्र 
गगनारविन्दमाश्रयः स च नास्त्येव ॥ २५॥ 


tarkasangraha.pdf 23 


॥ तर्कसंग्रह अध्याय १ - ८ ॥ 


दीपिका 
आश्रयासिद्धमुदाहरति -- गगनेति ॥ 


स्वरूपासिद्धो यथा शब्दो गुणश्चाक्षुषत्वात्‌ | अत्र चाक्षुषत्वं शब्द 
नास्ति शब्दस्य श्रावणत्वात्‌ ॥ २६॥ 


दीपिका 
स्वरूपासिद्धमुदाहरति -- यथेति ॥ 
सोपाधिको हेतुः व्याप्यत्वासिद्धः | साध्यव्यापकत्वे सति साधनाव्यापकत्वं 
उपाधिः | साध्यसमानाधिकरणात्यन्ताभावाप्रतियोगित्वं साध्यव्यापकत्वम्‌ । 
साधनवन्निष्ठात्यन्ताभावप्रतियोगित्वं साधनाव्यापकत्वम्‌ । पर्वतो 
घूमवान्वह्निमत्वादित्यत्र आर्द्रेचनसंयोग उपाधिः | तथाहि । यत्र 
घूमस्तत्राद्रँन्यनसंयोग इति साध्यव्यापकता | यत्र 
वहिस्तत्राद्रेन्यनसंयोगो नास्ति अयोगोलके आरद्रेन्वनसंयोगाभावादिति 
साधनाव्यापकता । एवं साध्यव्यापकत्वे सति 
साधनाव्यापकत्वादार्द्र्वनसंयोग उपाधिः । सोपाधिकत्वात्‌ afer 
व्याप्यत्वासिद्धम्‌ ॥ २७॥ 


दीपिका 
व्याप्यत्वासिद्धस्य लक्षणमाह — सोपाधिक इति ॥ उपाधेलक्षणमाह 
-- साध्येति ॥ उपादिश्चतुर्विधः केवलसाध्यव्यापकः, 
पक्षघर्मावच्छिन्नसाघ्यव्यापकः, 
साधनावच्छिन्नसाघ्यव्यापकः, 
उदासीनधर्मावच्छिन्नसाध्यव्यापकश्चेति | आद्यः आर्द्रन्धनसंयोगः । 
द्वितीयो यथा वायुः प्रत्यक्षः प्रत्यक्षस्पर्शाश्रयत्वात्‌ इत्यत्र 
बहिद्रेव्यत्वावच्छि्नप्रत्यक्षत्वव्यापकमुद्भूतरूपवत्त्वम्‌ | तृतीयो 
यथा — प्रागभावो विनाशी जन्यत्वादित्यत्र 
जन्यत्वावच्छिन्नानित्यत्वव्यापकं भावत्वम्‌ | चतुर्थो यथा — 
प्रागभावो विनाशी प्रमेयत्वात्‌ इत्यत्र जन्यत्वावच्छिन्नानित्यत्वव्यापकं 
भावत्वम्‌ | 


यस्य साध्याभावः प्रमाणान्तरेण निश्चितः स बाधितः । यथा 
वह्निरनुष्णो द्रव्यत्वात्‌ जलवत्‌ | अत्रानुष्णत्वं साध्यं तदभाव उष्णत्वं 
स्पर्शनप्रत्यक्षेण गुह्यात इति बाधितत्वम्‌ ॥ २८॥ 

॥ तर्कसंग्रह अध्याय १ - ८ ॥ 


दीपिका 
बाधितस्य लक्षणमाह --- यस्येति ॥ अत्र बाधस्य 
ग्राह्याभावनिश्चयत्वेन, सत्प्रतिपक्षस्य विरोधिज्ञानसामग्रीत्वेन 
साक्षादनुमितिप्रतिबन्धकत्वम्‌ | इतरेषां तु परामराप्रतिबन्धकत्वम्‌ । 
तत्रापि साधारणस्याव्यभिचाराभावरूपतया, विरूद्धस्य 
समानाधिकरण्याभावतया व्याप्यत्वासिद्धस्य विरिष्टव्याघ्यभावतया, 
असाधारणनुपसंहारिणोः व्याप्तिसंशयाधायकत्वेन 
व्याप्तिज्ञानप्रतिबन्धकत्वम्‌, आश्रयासिद्विस्वरूपासिद्धयोः 
पक्षधर्मताज्ञानप्रतिबन्धकत्वम्‌ | उपाधिस्तु व्यभिचारज्ञानद्वारा 
व्याक्षिज्ञानप्रतिबन्धकः | सिद्धसाधनं तु पक्षताविघटकतया 


(aN aN 


आश्रयासिद्धावन्तर्भवतीति प्राञ्चः | निग्रहस्थानान्तरमिति नवीनाः ॥ 


अथ षष्ठोऽध्याय | 


उपमितिकरणमुपमानम्‌ । संज्ञासंज्ञिसम्बन्धज्ञानमुपमितिः | तत्करणं 
सारश्यज्ञानम्‌। अतिदेशवाक्यार्थस्मरणमवान्तर व्यापारः । तथा हि 
कश्चिद्गवयशाब्दार्थमजानन्‌ कुतिश्चित्‌ आरण्यकपुरुषाद्वोसटशो 

गवय इति श्रुत्वा वनं गतो वाक्यार्थ स्मरन्‌ गोसदृशं पिण्दं 

पझ्यति | तदन्तरमसो गवयशब्दवाच्य इत्युपमितिरूत्पद्यते ॥ १॥ 


दीपिका 
उपमानं लक्षयति —- उपमितिकरणमिति ॥ 


अथ सप्तमोऽध्याय | 
आप्तवाक्यं शाब्दः | आघस्तु, यथार्थवक्ता | वाक्यं पदसमूहः । यथा 
गामानयेति | शक्तं पदम्‌। अस्मात्पदात्‌ अयमर्थो बोद्धव्य इतीश्वरसंकेतः 
शाक्तिः ॥ १॥ 

दीपिका 
शब्दं लक्षयति — आप्तेति ॥ आप्तं लक्षयति — आप्तस्त्विति ॥ 
वाक्यलक्षणमाह —- वाक्यमिति ॥ पद्लक्षणमाह — शक्तमिति ॥ 


OO 


अर्थस्मृत्यनुकूलपदपदार्थसंबन्धः शाक्तिः | सा च पदार्थान्तरमिति 

॥ तर्कसंग्रह अध्याय १ - ८ ॥ 


मीमांसकाः | तन्निरासार्थभाह -- अस्मादिति ॥ डित्थादीनामिव 
घटादीनामपि संकेत एव शक्तिः न तु पदार्थान्तरमित्यर्थः । ननु 
गवादिपदानां जातावेव शक्तिः, विशेषणतया जातेः 
प्रथममुपस्थित्वात्‌ । व्यक्तिलाभास्तु आक्षेपादिति केचित्‌ । तत्‌ न 
गामान्येत्यादो वृद्धव्यवहारेण सवंत्रानयनादेव्यक्तावेव 

संभवेन, जातिविरिष्टव्यक्तावेव शक्तिकल्पनात्‌ । शक्तिग्रहश्व 
वृद्धव्यवहारेण । व्युत्पित्सुबांलो 'गामानय' 
इत्युत्तमवृद्धवाक्यश्रवणान्तरं मध्यमवृद्धस्य 

प्रवृत्तिमुपलभ्य गवानयनं च इष्ट 
मध्यमवृद्धप्रवृत्तिजनकज्ञानस्यान्वयव्यतिरेकाभ्यां वाक्तजन्यत्वं 
निश्चित्य अश्वमानय गां बघान' इति वाक्यान्तरे आवापोद्वापाभ्याँ 
गोपदस्य गोत्वविशिष्टे शक्तिः, अश्वपदस्य अश्वत्वविरिष्टे 
शक्तिरिति व्युत्पद्यते | ननु सवत्र कायपरत्वाद्वयवहारस्य 
कार्यपरवाक्य एव व्युत्पत्तिन सिद्धपर इति चेत्‌ न । : काञ्यां 
त्रिभुवन्तिळको भूपतिरास्ते ' इत्यादो सिद्धेऽपि व्यवहारात, 
विकसितपद्मे मधुकरस्तिष्ठति ' इत्यादो 
प्रसिद्धपदसमभिव्यवहारात्सिद्धेऽपि मधुकरादिव्युत्पत्तिदर्शनाच्च । 
लक्षणापि झाब्दवृत्तिः | शक्यसंबन्दो लक्षणा | गङ्गायां घोष 
इत्यत्र गङ्गापदवाच्यप्रवाहसंबन्धादेव तीरोपस्थितो तीरेऽपि 
झाक्तिर्न कल्प्यते | सेधवादो लवणाश्वयोः 
परस्परसंबन्धाभावान्नानाइाक्तिकल्पनम्‌ | लक्षणा त्रिविधा —- 
जहल्लक्षणा, अजहल्लक्षणा, जहदजल्लक्षणा चेति | यत्र 
वाच्यार्थस्यान्वयाभावः तत्र जहल्लक्षणा | यथा मञ्चाः क्रोशन्तीति | 
यत्र वाच्यार्थस्याप्यन्वयः, तत्र अजहदिति । यथा छत्रिणो 
गञ्चन्तीति | यत्र वाच्येकदेशत्यागेन एकदेशान्वयः, तत्र 
जहदजहदिति | यथा तत्त्वमसीति | गोण्यपि लक्षणेव 
लक्ष्यमाणगुणसंबन्धस्वरूपा यथा अभ्निर्माणवक इति । व्यञ्चनापि 
शक्तिळक्षणान्तर्भूता, शब्दशक्तिमूला अर्थशक्तिमूला च । 
अनुमानादिना अन्यथासिद्धा । तात्पर्यानुपपत्ति्लक्षणाबीजम्‌ । 
तत्प्रीतीतीच्छयोच्चरितत्वं तात्पर्यम्‌ | तात्पर्यज्ञानञ्च 

वाक्यार्थज्ञाने हेतुः नानार्थानुरोधात्‌ | प्रकरणादिकं तात्पर्यग्राहकम्‌ । 


गे पिघेही 


द्वारमित्यादौ पिधेहीति शाब्दाध्याहारः | ननु 

॥ तर्कसंग्रह अध्याय १ - ८ ॥ 


अर्थज्ञानार्थत्वाच्छब्दस्याथेमविज्ञाय 
शब्दाध्याहारासंभवादर्थाध्याहार एव युक्त इति चेत्‌ न । 
पदविशेषजन्यपदार्थापस्तिथेः शाब्दज्ञाने हेतुत्वात्‌ | अन्यथा ` 
घटः कर्मत्वमानयं कृतिः ' इत्यत्रापि शाब्दज्ञानप्रसङ्गात्‌ । 
पङ्कजादिपदेषु योगरूढिः | अवयवशाक्तिर्योगः | समुदायशाक्ती रूढिः | 
नियतपद्मत्वादिज्ञानार्थं समुदायशाक्तिः | अन्यथा कुमुदेऽपि 
प्रयोगप्रसङ्गात्‌ | ` इतरान्तविते शक्तिः ' इति प्राभाकराः । अन्वयस्य 
वाक्यार्थतया भानसम्भवादन्वयांडोऽपि शक्तिनं कल्पनीया इति 
गोतमीयाः । 

आकांक्षा योग्यता संनिधिश्च वाक्यार्थज्ञानहेतुः पदस्य 
पदान्तरव्यतिरेकप्रयुक्तान्वयाननुभावकत्वम्‌ आकांक्षा | अर्थाबाधो 
योग्यता | पदानामविलम्बेनोच्चारणं संनिधिः ॥ २॥ 


दीपिका 
आकांक्षेति ॥ आकाङ्घादिज्ञानमित्यर्थः | अन्यथा 
आकांक्षादिश्रमाच्छान्दश्रमो न स्यात्‌ | आकाङ्घां लक्षयति — 
पदस्येति ॥ योग्यतालक्षणमाह - अर्थेति ॥ संनिधिलक्षणमाह 
--- पदानामिति | अविलम्बेन पदार्थोपस्थितिः संनिधिः | उच्चारणं तु 
तदुपयोगितयोक्तम्‌ | 
आकांक्षादिरहितं वाक्यप्रमाणम्‌। यथा गोरश्वः पुरूषो हस्तीति न 
प्रमाणमाकांक्षाविरहात्‌ | अञ्निना सिञ्चेदिति न प्रमाणं योग्यताविरहात्‌ । 
प्रहरे प्रहरेऽसहोचचारितानि गामानयेत्यादिपदानि न प्रमाणं 
सांनिघ्याभावात्‌ ॥ ३॥ 


दीपिका 
गौरश्च इति ॥ घटकमेत्वमित्यप्यनाकांक्षोदाहरणं द्रष्टव्यम्‌ | 


वाक्यं द्विविधम्‌ | वेदिकं लौकिकं च । वेदिकमीश्वरोक्तत्वात्सवमेव 


प्रमाणम्‌ | लोकिकं त्वाप्तोक्तं प्रमाणम्‌ | अन्यदप्रमाणम्‌ ॥ ४॥ 


दीपिका 
वाक्यं विभजते — वाक्यमिति ॥ वैदिकस्य विशेषमाह — 
वैदिकमीश्वरोक्तत्वादिति ॥ ननु वेदस्यानादित्वात्कथमीश्वरोक्तत्वमिति चेत्‌ 
न । ` वेदः पोरूषेयः वाक्यसमूहत्वात्‌ भारतादिवत्‌ ' इत्यनुमानेन 

॥ तर्कसंग्रह अध्याय १ - ८ ॥ 


पौरूषेयत्वसिद्धेः । न च स्मर्यमाणकतृंकत्वमुपाधिः, 

गौतमादिभिः शिष्यपरम्परया वेदेऽपि सकर्तृकत्वस्मरणेन 
साधनव्यापकत्वात्‌ । ` तस्मात्तेपानात्तयो वेदा अजायन्त ' इति 

श्रुतेश्च | ननु वर्णा नित्याः, स एवायं गकार इति प्रत्यभिज्ञाबलात्‌ । 
तथा च कथं वेदस्यानित्यत्वमिति चेत्‌ न, ` उत्पन्नो गकारो 

विनिष्टो गकार ' इत्यादिप्रतीत्या वर्णानामनित्यत्वात्‌. ' सोऽयं 

गकार ' इति प्रत्यभिज्ञायाः ` सीयं दीपज्वाला ' 
इतिवत्साजात्यावलम्बनत्वात. वर्णानां 
नित्यत्वेऽप्यानुपूर्वाविशिष्टवाक्यस्यानित्यत्वाच्च | तस्मादीश्वरोक्ता वेदाः । 
मन्वादिस्मृतीनामाचाराणां च वेदमूलकतया प्रमाण्यम्‌ । 
स्मृतिमूलवाक्यानामिदानीमनध्ययनात्तन्मूलभूता काचिच्छारवोत्सन्नेति 
कल्प्यते | ननु पठ्यमानवेदवाक्योत्सादनस्य कल्पयितुमशक्यतया 
विप्रकीर्णवादस्यायुक्तत्वान्नित्यानुमेयो वेदो मूलमिति चेत्‌ न, तथा सति 
कदापि वर्णानामानुपूर्वीज्ञानासंभवेन बोधकत्वास/न्भवात्‌ । 


वाक्यार्थज्ञानं शाब्दज्ञानम्‌ | तत्करणं शब्दः ॥ ५॥ 


दीपिका 
ननु एतानि पदानि स्मारितार्थसंसर्गवन्ति आकांक्षादिमत्पदकदम्बकत्वात्‌ 
मद्ठाक्यवत्‌ इत्यनुमानादेव संसर्गज्ञासंभवाच्छब्दो न 
प्रमाणान्तरमिति चेन्न | अनुमित्यपेक्षया विलक्षणस्य शाब्दज्ञानस्य 
: शाब्दात्म्रत्येमि ` इत्वनुव्यवसायंसाक्षिकस्य सर्वसंमतत्वात्‌ | 
नन्वर्थापत्तिरपि प्रमाणान्तरमस्ति ` पीनो देवदत्तो दिवा न भुङ्के 
* इति दृष्टे श्रुते वा पीनत्वान्यथानुपपत्त्या 
रात्रिभोजनमर्थापत्त्या कल्प्यत इति चेन्न | ' देवदत्तो रात्रो 
भुङ्के दिवाऽभुञ्जानत्वे सति पीनत्वात्‌ ' इत्यनुमानेनेव 
रात्रिभोजनस्य सिद्धत्वात्‌ । शते पञ्चादादिति सम्भवोऽप्यनुमानमेव | 
“इह वटे यक्षस्तिष्ठति ' इत्येतिद्यमपि 
अज्ञातछ्ल॒वक्तुकशब्द एव | चेष्टापि शाब्दानुमानद्वारा व्यवहारहेतुरिति 
न प्रमाणान्तरम्‌ | तस्मात्प्रत्यक्षानुमानोपमानराब्दाश्चत्वार्येव प्रमाणानि ॥ 


अथ अष्टमोऽध्याय | NaiyAyikA theory on epistemology 

॥ तर्कसंग्रह अध्याय १ - ८ ॥ 


in aD C 


ज्ञानानां तद्वति तत्प्रकारकत्वं स्वतोग्राह्यं परतो वेति विचायते । 

तत्र विप्रतिपत्तिः ज्ञानप्रामाण्यं 
तदप्रामाण्याग्राहकयावज्ज्ञानय्ाहकसामयीय्राह्यं न वा इति । अत्र 
विधिकोटिः स्वतस्त्वम्‌ | निषेधकोटिः परतस्त्वम्‌ | अनुमानादिय्राह्यत्वेन 
सिद्धसाधनवारणाय यावदिति । * इदं ज्ञानमप्रमा ` इति ज्ञानेन 


प्रामाण्याग्रहाद्वाधवारणाय --- अप्रामाण्याय़ाहकेति॥ 


इदं ज्ञानमप्रमा इत्यनुव्यवसायनिष्ठप्रामाण्यग्राहकस्यापि 
अप्रामाण्याग्राहकत्वाभावात्स्वतस्त्व॑ न स्यादतस्तदिति । 
तस्मिन्ग्राद्यप्रामाण्याश्रये5प्रामाण्याग्राहिकेत्यथः | उदाहृतस्थले 
व्यवसायाप्रामाण्यग्राहकस्याप्यनुव्यवसाये तद्राहकत्वात्स्वतस्त्वसिद्धिः । 
ननु स्वत एव प्रामाण्यं गृह्यते, ` घटमहं जानामि ' 
इत्यनुव्यवसायेन घटघटत्वयोरिव तत्संबन्धस्यापि विषयीकरणात्‌ 
व्यवसायरूप प्रत्यासत्तेस्तुल्यत्वात्‌ | पुरोवर्तिनि प्रकारसंबन्धस्येव 
प्रमात्वपदार्थत्वादिति चेत्‌ न | स्वतः प्रामाण्यग्रह * जलज्ञानं प्रमा 
न वा ' इत्यनभ्यासदशायां प्रमात्वसंशयो न स्यात्‌ । अनुव्यवसायेन 
प्रामाणस्य निश्चितत्वात्‌ । तस्मात्स्वतोग्राह्यत्वाभावात्परतो ग्राह्यत्वमेव । 
तथाहि । प्रथमं जलज्ञानान्तरं प्रवृत्तो सत्यां जललाभे सति 
पूर्वोत्पन्नं जलज्ञानं प्रमा सफळप्रवृत्तिजनकत्वात्‌ यन्नेवं 
तन्नैवं यथा अप्रमा इति व्यतिरेकिणा प्रमात्वं निश्चीयते । 
द्वितीयादिज्ञानेषु पूर्वज्ञानदृष्टान्तेन 
तत्सजातीयत्वलिङ्गेनान्वयव्यतिरेकिणापि गृह्यते । प्रमाया 
गुणजन्यत्वमुत्पत्तौ परतस्त्वम्‌ । प्रमासाधारणकारणं गुणः, 
अप्रमासाधारणकारणं दोषः । तत्र प्रत्यक्षे 
विशेषणवद्विशेष्यसंनिकर्षो गुणः | अनुमितौ व्यापकवति 
व्याप्यज्ञानम्‌। उपमितौ यथार्थसारृङ्यज्ञानम्‌ । शाब्दज्ञाने 
यथार्थयोग्यताज्ञानम्‌ | इत्याद्यूहनीयम्‌ । पुरोवर्तिनि 
प्रकाराभावस्यानुव्यवसायेनानुपस्थितत्वादप्रमात्वं परत एव गृह्यते । 
पित्तादिदोषजन्यत्वमुत्पत्तौ परतस्त्वम्‌ । ननु सर्वेषां ज्ञानानां 
यथार्थत्वादयथार्थज्ञानमेव नास्तीति | न च : शुक्ताविदं रजतम्‌ 
इति ज्ञानात्म्रवृत्तिद्शेनादन्यथाख्यातिसिद्धिरिति वाच्यम्‌ । 
रजतस्मृतिपुरोवतिज्ञानाभ्यामेव प्रवृत्तिसंभवात्‌ । 

॥ तर्कसंग्रह अध्याय १ - ८ ॥ 


स्वतन्त्रोपस्थितेष्टभेदाग्रहस्येव सर्वत्र प्रवर्तकत्वेन ` नेदं 

रजतम्‌ ' इत्यादो अतिप्रसङ्गाभावादिति चेत्‌ न | सत्यरजस्थले 
पुरोवर्तिविशेष्यकरजतत्वप्रकारकज्ञानस्य लाघवेन 
प्रवृत्तिजनकतया शुक्तावपि रजतार्थि प्रवृत्तिजनकत्वेन 
विरिष्टज्ञानस्येव कल्पनात्‌ । 


Encoded by Ashish Chandra ashish_chandr70@hotmail.com 


The author of Tarka Sangraha, along with its Dipika is Annambhatta . This is 
a very well known work and most Vedantins today consider it as the stepping 


stone to understand the Nyaya-Vaisheshika, systems of logic. 


So Oo GE eee 


.. tarkasa.ngraha 1-8.. 
pdf was typeset on December 9, 2017 


— OGE 


Please send corrections to sanskrit@cheerful.com 


30 


sanskritdocuments.org 


